

[12th August 1963]

THE HON. SRI R. VENKATARAMAN : (a) Thoovakudi, Vellore and Nagercoil.

(b) Already opened in July 1963.

திரு. ரா. சு. வீரப்ப செட்டியார் : பாலிடெக்னிக் குகளுக்கும் ஜூனியர் பாலிடெக்னிக் பள்ளிகளுக்கும் ஏதேனும் வித்தியாசம் உண்டா? அப்படியானால், என்ன வித்தியாசம் என்பதை அமைச்சர் அவர்கள் தெரிவிப்பார்களா?

கனம் திரு. ஆர். வெங்கட்டராமன் : பாலிடெக்னிக் படிப்பு என்பது எஸ்.எஸ்.எல்.ஸி. படித்தவர்கள் மூன்று வருஷம் பயிற்சி பெற்று டிப்ளமா ஹோல்டர் ஆவது. அது சூப்பர்வைசர் கிரேடு. ஜூனியர் பாலிடெக்னிக் என்பது, ஹைஸ்கூலில் எட்டாவது வரையில் ஒரு க்ராஃப்டை எடுத்துக்கொண்டு படிப்பது. அவர்கள் இன்ட்ஸ்ட்ரியல் ட்ரெயினிங் ஸ்கூலில் எல்லாவிதமான க்ராஃப்டுகளும் கற்றுக் கொள்ளுவார்கள். சாதாரண பாடமும் ஒரு தொழிலும் சேர்த்துப் படிக்கிற பள்ளிக்கூடம் ஜூனியர் டெக்னிகல் ஸ்கூல் ஆகும்.

திருமதி சி. குழந்தையம்மாள் : கோவை மாவட்டத்திலிருந்து, 'பெண்களுக்கென ஒரு பாலிடெக்னிக் வைக்கவேண்டும்' என விண்ணப்பம் அரசாங்கத்திற்கு வந்ததா? அதற்கு என்ன முடிவு செய்யப்பட்டிருக்கிறது?

கனம் திரு. ஆர். வெங்கட்டராமன் : இன்னும் முடிவு எடுக்கப் படவில்லை.

திரு. வீ. ராமநாதன் : திருச்சி மாவட்டம் கரூரில் பாலிடெக்னிக் ஒன்றை ஏற்படுத்துவதற்கு அரசாங்கம் முன்வருமா?

கனம் திரு. ஆர். வெங்கட்டராமன் : மூலக் கேள்வி ஜூனியர் டெக்னிகல் ஸ்கூல்ஸ் சம்பந்தமானது. பாலிடெக்னிக் சம்பந்தமானதாகவல் வேண்டுமானால் தனிக் கேள்வி போட்டால் பார்த்து பதில் சொல்கிறேன்.

Text books for High Schools

* 112 Q.—SRI R. S. VEERAPPA CHETTIAR : Will the Hon. the Minister for Finance be pleased to state—

(a) whether students are experiencing any difficulty in getting the books prescribed for the High Schools, published by the Government; and

(b) if so, the action taken to get over the difficulty?

THE HON. SRI M. BHAKTAVATSALAM : (a) The Government have not received any representation in this regard.

(b) Does not arise.

திரு. ரா. சு. வீரப்ப செட்டியார் : நான் இந்தக் கேள்வி போடும் போது இருந்த நிலையை அரசாங்கத்தின் கவனத்திற்குக் கொண்டு வரக்கிறேன். அதைப்பற்றி அரசாங்கம் என்ன நடவடிக்கை எடுக்கும் என்று அறிய விரும்புகிறேன்.

12th August 1963]

கனம் திரு. எம். பக்தவத்சலம் : உயர்நிலைப் பள்ளிக்கூடங்களைப் பொறுத்த வரையில், எஸ்.எஸ்.எல்.ஸி. பரீட்சைக்கு வேண்டிய புத்தகங்களைப் பல்கலைக் கழகத்தினர் போடுகிறார்கள். மற்ற பாடப் புத்தகங்களைத் தனியாக அரசாங்கம் போடுவது இல்லை. பல்கலைக் கழகத்தினரும் போடுவது இல்லை. பாடப் புத்தகக் கமிட்டி யினரால் அங்கீகரிக்கப்படும் புத்தகங்கள்தான் விற்கப்படுகின்றன. அதிலே வேறென்றும் புகார் இருப்பதாகத் தெரியவில்லை.

திரு. ஸ்வ. சங்கரன் : குறிப்பாக, ஹைஸ்கூல் வகுப்புகளுக்கு வேண்டிய அட்லாஸ் கிடைப்பதே இல்லை. 'ஸ்டாக் இல்லை' என்று சொல்கிறார்கள். சர்க்காரே அட்லாஸ் வெளியிட்டு உதவ முன் வருமா?

கனம் திரு. எம். பக்தவத்சலம் : இது கவனிக்கப்பட்டிருக்கிறது.

திருமதி சி. குழந்தையம்மாள் : இந்தப் புத்தகங்கள் கால தாமதம் இல்லாமல் கிடைக்க புத்தகக் கமிட்டி குறைந்தது மூன்று மாதங்கள் அல்லது நான்கு மாதங்களுக்கு முன்பு கூடி முடிவு எடுக்கும்படி அரசினர் ஏதாவது நடவடிக்கை எடுப்பார்களா?

கனம் திரு. எம். பக்தவத்சலம் : புத்தக அங்கீகரிக்கும் கமிட்டியால்தான் இந்தத் தாமதம் ஏற்படுகிறதாக எங்குத் தெரியவில்லை.

திரு. கரு. சீமைச்சாமி : இந்தப் புத்தகக் கமிட்டி, பள்ளிக் கூடம் திறந்தவுடன்தான் கூடுகிறது. ஆகையால், புத்தகங்களை அங்கீகரிக்கத் தாமதம் ஏற்படுகிறது. வருடாந்திரப் பரீட்சை முடிந்தவுடனேயே அந்தப் புத்தகக் கமிட்டி கூடி, அடுத்த ஆண்டு என்ன புத்தகங்களை வைக்கவேண்டும் என்பதை முடிவு செய்து விட்டால் புத்தகங்கள் தாமதமன்னியில் கிடைக்கும் என்பதை அமைச்சர் அறிவார்களா?

கனம் திரு. எம். பக்தவத்சலம் : புத்தகம் அங்கீகரிக்கும் குழுவால்தான் இந்தத் தாமதம் ஏற்படுகிறது என்று நான் கருதவில்லை என்று நான் இப்பொழுதுதான் பதில் கூறினேன்.

திரு. இரா. நெடுஞ்செழியன் : தலைவர் அவர்களே, புத்தகங்களை வெளியிடுவதற்கு எந்த எந்த வகையிலே தாமதம் ஏற்படுகிறது என்பதை ஆராய்வதற்கு அரசினர் முயற்சி எடுத்தார்களா? எடுத்திருந்தால், அடுத்த ஆண்டிலிருந்து இந்தத் தாமதம் ஏற்படாமல் தடுத்து நிறுத்தப்படுவதற்கு வழிவகை ஏற்படுத்த அரசினருக்கு உத்தேசம் உண்டா?

கனம் திரு. எம். பக்தவத்சலம் : அரசாங்கத்திற்கு, இம்மாதிரி தாமதம் ஏற்படுவதாகப் புகார் வரவில்லை. தாமதம் ஏற்படுவதற்கு ஒரு காரணம், அந்தந்த உயர்நிலைப்பள்ளி நிர்வாகிகள், இன்ன புத்தகங்களைத் தெரிந்தெடுக்கவேண்டும் என்று முடிவு செய்வதிலே தாமதம் ஏற்பட்டிருக்கலாம். இதுவரை புகார் வரவில்லை. புத்தகங்கள் குறிப்பிட்ட நேரத்தில் கிடைக்கச் செய்யவேண்டும், என்பதிலே அரசாங்கம் கவனம் செலுத்திக்கொண்டு வருகிறது.